

مکالمہ  
اور  
مشریع  
تألیف  
مولانا نور العین

استاد حدیث کلیت فاطمہ الزہرا السلامیہ مؤ

<http://salfibooks.blogspot.com>

# تقلید اور شریعت

نکات:

- (۱) تقلید کا معنی۔
  - (۲) توافق یا تضاد؟
  - (۳) کھلی تقلید۔
  - (۴) قابل توجہ۔
  - (۵) تقلید کا دروازہ کیسے کھلا؟
  - (۶) دین کہاں سے لیں؟
- اللہ عز و جل کا ارشاد گرامی ہے۔

﴿إِلَّا كُلُّ جَعْلَنَا مِنْكُمْ شِرُعَةٌ وَمِنْهَا جَاءَ وَلَوْ شَاءَ اللَّهُ لَجَعَلَكُمْ أَمَّةً وَاحِدَةً وَلَكِنَ لَيَئِلُو كُمْ فِي مَا آتَكُمْ فَاسْتَبِقُوا الْخَيْرَاتِ﴾ (ابقرة: ۳۸)

ترجمہ: تم میں سے ہر ایک کے لئے ہم نے دستور اور طریق عمل مقرر فرمادیا ہے۔ اگر اللہ چاہتا تو تم سب کو ایک ہی امت بنادیتا (لیکن ایسا نہیں کیا) اس لئے کہ اس نے جو دین تم کو دیا ہے اس میں وہ تم کو آزمانا چاہتا ہے، لہذا تم نیکیوں کی طرف سبقت کرو۔

## تقلید کا معنی:

ابھی ہم نے آپ کو جو آیت کریمہ سنائی ہے اس پر بحث بعد میں۔ موضوع کی مناسبت سے پہلے تقلید کا معنی اور مفہوم سمجھئے "تقلید" عربی لفظ ہے آپ عربی،

اردو، فارسی کوئی بھی لفظ اٹھا کر دیکھیں، آپ کو اس کا معنی ملے گا "گردن میں کوئی چیز لٹکانا،" اسی سے عربی میں ایک لفظ "قلادہ" بولا جاتا ہے، اس کا معنی "ہار،" ہوتا ہے اس لئے کہ وہ بھی گردن میں لٹکتا رہتا ہے۔

ہم آپ کو اللہ کے رسول ﷺ کی صحیح حدیث کی روشنی میں تقلید کا معنی سمجھانے کی کوشش کرتے ہیں اس سے آپ کو سمجھنے میں آسانی ہو گی اور یقین بھی ہو گا اس لئے نبی کریم ﷺ کے فرمان سے بدھکر کوئی دلیل نہیں ہو سکتی۔

"عَنْ حَفْصَةَ قَالَ ثُلَاثٌ قَالَ ثُلَاثٌ بَارَ سَوْلَ اللَّهِ مَا شَاءَ النَّاسُ خَلُوا وَلَمْ تَحِلْ أَنَّ  
قَالَ إِنِّي لَبَدَثْ رَأِيْسِيْ وَقَلَدَثْ هَدِيْبِيْ وَلَا أَجِلُّ حَتَّىْ أَجِلُّ مِنَ الْحَجَّ"

(صحیح بخاری، مناسک، باب فتل القلائد للبدن والبقر ۱۶۹۷)



ام المؤمنین حضرت خصہ رضی اللہ عنہا، کہتی ہیں کہ میں نے کہا: اللہ کے رسول ﷺ کیا بات ہے کہ لوگ حلال ہو گئے اور آپ حلال نہیں ہوئے؟ آپ نے فرمایا: میں نے اپنے سر کے بالوں کو چپکا لیا ہے اور اپنے قربانی کے جانوروں کو ہار پہنا دیا ہے اس لئے میں حج کرنے کے بعد ہی حلال ہوں گا۔

یہ حدیث پیش کر کے حج اور عمرہ کے مسائل بتانا مقصود نہیں ہے۔ ہم صرف یہ بتانا چاہتے ہیں کہ "تقلید" کا معنی کیا ہے؟ عرب میں پہلے یہ دستور تھا کہ لوگ مکہ میں قربانی کیلئے جانور سمجھتے یا ساتھ لے کر جاتے تو اس جانور کی گردن میں جوتے کا ہار لٹکا دیتے تاکہ ہار دیکھ کر لوگ جان جائیں کہ یہ قربانی کا جانور ہے اور مکہ جارہا ہے۔ لوگ اس کو چارہ پانی دے کر راستے پر لگادیتے اور وہ آہستہ آہستہ مکہ اپنی جگہ پہنچ جاتا۔ چونکہ اس دستور میں کوئی قباحت نہیں تھی اس لئے نبی کریم ﷺ نے اپنے جانوروں کو بھی ہار پہنادیا تھا اور اسکی تعبیر کے لئے آپ 2/19 استعمال کیا وہ "قلدت" ہے، یہ لفظ

”تقلید“، سے بناتے ہے تقلید کا لغوی معنی ابھی آپ کو بتایا گیا۔ اصطلاحی معنی یوں بیان کیا جاتا ہے ”بغیر دلیل کسی کی رائے کو قبول کرنا“، لغوی اور اصطلاحی معنی میں اگر مناسبت تلاش کی جائے تو وہ یہ ہو گی کہ جانور کی گردن میں پٹہ اور ہار پہننا کہ جس طرح اطاعت کرائی جاتی ہے اسی طرح مقلد بھی اپنی گردن میں کسی کی اطاعت کا پڑھنا لیتا ہے اور اس کی اطاعت کرتا ہے۔ اس وضاحت کے بعد آپ خود فیصلہ کر سکتے ہیں کہ تقلید کرنا اور مقلد کہلانا آپ کو زیب دیتا ہے یا نہیں؟ آپ کو یہ خلجان ہو رہا ہو گا کہ ہم عربی نہیں جانتے قرآن و حدیث نہیں سمجھ سکتے اس لئے کسی سے پوچھنے اور اس کی تقلید کرنے پر مجبور ہیں۔

میرے بھائیو! یہ خلجان میں اسی نمبر پر بارہا دور کر چکا ہوں اور آج پھر ان شاء

اللہ اگر وقت رہا تو خطبہ کے آخر میں اس پر روشنی ڈالی جائیگی۔

توافق بالتفاوض؟

فی الحال آپ اس پہلو پر غور کریں کہ اسلام اور تقلید میں توافق ہے یا تضاد؟ آپ جانتے ہیں کہ انبیاء کرام صلوات اللہ علیہم کو اللہ تعالیٰ نے اس لئے نہیں بھیجا تھا کہ وہ انسانوں کی عقولوں پر تلاچ چڑھادیں، ان کی قوت اور اک سلب کر لیں؟ آباء و اجداد کی تقلید اور مانوس روایات سے مزید چپکا دیں؟ بلکہ ان کو اس لئے بھیجا تھا کہ قوم کو بیدار کریں اور ان کو اس کا اہل بنائیں کہ وہ اپنی مانوس روایت پر نظر ٹانی کریں، سماجی دین اور تعلیمی جمود کو توڑیں، احساس و شعور کو بیدار کریں، متحرک اور نشیط بنائیں؟ لبھیں میں قرآن و حدیث سے دلیل پیش کرتا ہوں، سنئے اور خود فیصلہ لبھیں کہ اسلام اور تقلید میں توافق ہے یا تضاد؟ اسلام تقلید کو واجب کرتا ہے یا اس کو مٹانا چاہتا ہے؟ کیا

ہے اسلام کی نشا؟

شرع میں آپ کو جو آیت کریمہ سنائی گئی تھی اس کی طرف آئیے۔ آپ یہ جانتے ہیں کہ اللہ کا دین ایک ہے تمام انبیاء کرام علیہم الصلوٰۃ والسلام کا دین ایک تھا، دعوت ایک تھی یعنی "اغْبَذُوا الَّهَ مَا لَكُمْ مِّنْ إِلَهٍ غَيْرُهُ" (اعراف: ۷۵) تم سب ایک اللہ کی عبادت کرو اس کے علاوہ تمہارا کوئی معبود نہیں ہر نبی کی یہی دعوت تھی۔ لیکن اللہ تعالیٰ نے ہر نبی کی شریعت میں اختلاف رکھا یعنی حلت و حرمت کے مسائل اور عبادات کے طریقے مختلف تھے۔ مثلاً نبی اسرائیل کیلئے مال غنیمت کا کامنا حرام تھا اور ہمارے لئے حلال ہے، اونٹ کا گوشت ان کے لئے حرام تھا ہمارے لئے حلال ہے، وہ صرف عبادات خانوں میں اللہ کی عبادت کر سکتے تھے۔ اور ہمارے لئے پوری زمین مسجد ہے جہاں وقت ہو جائے نماز پڑھ لجئے۔ اسی طرح عبادات کے طریقوں میں بھی فرق تھا۔

شریعتوں میں فرق رکھنے کا مطلب یہ ہوا کہ بعد میں آنکھوں نبی کے ذریعہ چہلی شریعت کو منسوخ کر دیا گیا، اس لئے کہ ایک ہی طریقے پر نسل در نسل عمل کرنے سے عبادت کا صرف ایک ڈھانچہ رہ جاتا ہے اور اسکی روح نکل جاتی ہے اور اللہ تعالیٰ کو یہ تقلیدی اور بے جان عمل کسی طرح مطلوب نہیں ہے۔ اس لئے مذہبی جودا اور تعلیمی ذہن کو بد لئے کے لئے اللہ تعالیٰ نے شریعتوں میں خنخ کا سلسلہ رکھا اور اسی کو اللہ تعالیٰ نے آیت کریمہ میں ابتلاء اور آزمائش سے تعبیر کیا ہے۔ "لَيَلِوْكُمْ فِيمَا آتَاكُمْ" یعنی جو دین تم کو دیا ہے اس میں تھیں آزمائے۔ آزمائش کا پتہ اس وقت چلتا ہے جب آبائی دین اور روایتی طریقے عمل کو چھوڑ کر نیا طریقہ عمل اختیار کرنا پڑتا ہے تو ایسے وقت میں آدمی کی فکر کو دھکا لگتا ہے آدمی اسے آبائی عمل کو چھوڑنا پسند نہیں کرتا لیکن اگر

آدمی کا ضمیر زندہ ہے، احساس و شعور بیدار ہے، فکری قوتیں جاگ رہی ہیں تو اپنے طرز عمل پر نظر ٹانی کرتا ہے اور تقلید و جمود کی زنجیریں توڑ کرنی شریعت کو قبول کر لیتا ہے، مصلحتیں، رشتہ اور نتائج، قوم اور برادری اس کے فعلے میں حائل نہیں ہوتیں، وہ بے پناہ عزم و ارادے کے ساتھ آبائی دین کی زنجیر توڑ کرنے دین میں داخل ہو جاتا ہے، اور اگر جمود و قابل کاشکار ہے، احساس اور ضمیر مردہ ہے فکری ملاجیتوں پر تالا چڑھا ہوا ہے تو ایسا آدمی اپنے آبائی دین سے چپکا رہتا ہے اور یہ چیز اللہ کو مطلوب نہیں ہے، اسی تقلیدی جمود کو توڑ نے اور احساس و شعور کو بیدار کرنے کے لئے اللہ تعالیٰ نے انبیاء کرام کی شریعتوں میں فرق رکھا اور نسخ کا سلسلہ جاری کیا۔ اب آپ خود فیصلہ کریں کہ اسلام تقلید کو واجب کرتا ہے یا اس کو مٹانا چاہتا ہے۔

بھی بات تحویل قبلہ کی آیت میں بھی بتائی گئی ہے۔ ارشاد ہے۔

﴿وَمَا جَعَلْنَا الْقِبْلَةَ الَّتِي كُنْتَ عَلَيْهَا إِلَّا لِنَعْلَمَ مَنْ يَتَّبِعُ الرَّسُولَ مِمْنَ يَنْقِلِبُ عَلَىٰ غَيْرِهِ﴾ (ابقرۃ: ۱۲۳)

ترجمہ: جس قبلہ پر تم پہلے تھے اس کو ہم نے صرف اس لئے بنایا تھا کہ ہم یہ جان لیں کہ کون رسول کی اتباع کرتا ہے اور کون ایڑیوں کے مل پڑ جاتا ہے۔

اللہ کو اپنی عبادت مطلوب ہے جس رخ بھی کی جائے وہ سب جانتا ہے

﴿وَإِلَهُ الْمَشْرِقُ وَالْمَغْرِبُ فَأَيْنَمَا تُؤْلُو أَفْئَمُ وَجْهَ اللَّهِ﴾ (ابقرۃ: ۱۱۵)

ترجمہ: مشرق اور مغرب کا مالک اللہ تعالیٰ ہی ہے تم جدھر بھی منہ کرو ادھر بھی اللہ کا منہ ہے۔

پھر قبلہ کی تحدید اور اسکی نسخ سے اللہ کو کیا مطلوب ہے؟ آیت کریمہ میں اس کی مصلحت یہ بتائی گئی کہ اللہ تعالیٰ جانتا چاہتا ہے کہ کون رسول کے حکم کی اتباع کرتا ہے

اور کون نیا حکم پا کر انکار کرتا ہے اور اپنے آباء و اجداد کی تقلید کی طرف پلٹ جاتا ہے؟ گویا پہلے قبلہ کو منسوخ کر کے اور دوسرے قبلے کا حکم دے کر اللہ تعالیٰ یہ دیکھنا چاہتا ہے کہ کس کا احساس و شعور بیدار ہے اور کس کی فکر پر تقلید کا تلاچ ہوا ہے۔ اگر آدمی کا خمیر بیدار ہے تو بے تکلف رسول کی اتباع کرے گا اور اگر دماغ کی گرہیں بند ہیں تو اپنے آباء و اجداد کے روایتی دین سے چپکا رہے گا۔ ایسے وقت میں اتباع اور عدم اتباع کا راز کھل جائیگا۔ اب آپ آسانی سے یہ فیصلہ کر سکتے ہیں کہ شخص کا مقصد تقلیدی جمود کو توڑنا ہے تو پھر تقلید دین کا جز کیسے ہو سکتی ہے۔ آئیے ہم آپ کو بتاتے ہیں کہ کتاب و سنت میں تقلیدی ذہن کو کس طرح بدلا گیا ہے اور اس پر کھل کر کس طریقے تقلید کی گئی ہے۔

### کھلی تقلید

آپ جانتے ہیں کہ آدمی جس ماحول اور معاشرے میں آنکھ کھولتا ہے اس سے اوپر اٹھ کر سوچنے کی کوشش نہیں کرتا۔ اگر معاشرے میں کوئی ایسی غلط رسم پائی جا رہی ہے جس کا غلط ہونا سورج کی طرح واضح ہے تو بھی آدمی اسے غلط کہنے کے لئے آمادہ نہیں ہوتا، بلکہ یوں کہنا چاہئے کہ غلط سمجھنے کی طرف اس کا ذہن ہی خلل نہیں ہوتا۔ لیکن ہے غلط۔ ایسی کچھ رسماں عہد رسالت میں بھی ماضی سے چلی آرہی تھیں۔ اللہ تعالیٰ نے اس پر کھل کر تقلید کی اور اس کا خلاف واقعہ اور غلط ہونا بذیعہ وحی ثابت کیا۔ مثلاً عرب میں جانشی روایت کے مطابق ایک رسم یہ چلی آرہی تھی کہ جس کو بیٹا نہیں ہوتا عموماً وہ کسی دوسرے کے لڑکے کو اپنانہ بولا جیٹا (لے پاک) بنالیتا، اور وہ حقیقی بیٹے کا درجہ اختیار کر لیتا، جس طرح حقیقی بیٹے کو باپ کی طرف نسبت کر کے

بلاتے ہیں اسی طرح اس لڑکے کو غیر حقیقی باپ کی طرف نسبت کرتے اور جس طرح حقیقی بیٹا اپنے باپ کا وارث ہوتا اسی طرح غیر حقیقی بیٹا اپنے مجازی باپ کا وارث ہوتا۔ یہ جانشی رسم ابتداءً اسلام میں بھی باقی تھی۔ زید بن حارثہ نبی کریم ﷺ کے آزاد کردہ غلام تھے اور آپ کو نہایت محبوب تھے چنانچہ عرب رواج کے مطابق آپ نے ان کو منہ بولا بیٹا بنا لیا یہاں تک کہ صحابہؓ کرام حضرت زید کو زید بن محمد (ع) کہ کر بلانے لگے۔ عبد اللہ بن عمر رضی اللہ عنہ کہتے ہیں:

”أَن زَيْدَ بْنَ حَارِثَةَ مَوْلَى رَسُولِ اللّٰهِ مَا كُنَّا نَدْعُوهُ إِلَّا زَيْدَ بْنَ مُحَمَّدٍ خَتَنَ نَزَلَ الْقُرْآنُ (أَذْغُونُهُمْ لِأَبْنَاءِ هِمْ هُوَ أَفْسَطُ عِنْدَ اللّٰهِ)  
(صحیح بخاری، تفسیر سورہ الحزاب ۳۸۸۲)

عبد اللہ بن عمر رضی اللہ عنہما کہتے ہیں کہ زید بن حارثہ جو رسول اللہ ﷺ کے آزاد کردہ غلام تھے ان کو ہم لوگ زید بن محمد (ع) کہ کر بلا تے تھے۔ یہاں تک کہ قرآن کریم کی یہ آیت کریمہ نازل ہو گئی (أَذْغُونُهُمْ لِأَبْنَاءِ هِمْ هُوَ أَفْسَطُ عِنْدَ اللّٰهِ) یعنی ان (لئے پالکوں) کو ان کے باپوں کی طرف نسبت کر کے بلا وہ اللہ کے نزدیک بیزیادہ انصاف کی بات ہے۔

جو بیٹا نہیں ہے اسکو حقیقی بیٹا بنا دینا اور جو حقیقی باپ نہیں ہے حقیقی باپ کہتا اور غیر حقیقی بیٹے کو اس کا وارث قرار دینا اتنی واضح اور فاش غلطی ہے جس کو بتانے اور سمجھانے کی ضرورت ہی نہیں ہے، باپ، باپ ہے اور بیٹا، بیٹا ہے جو باپ نہیں ہے وہ باپ نہیں ہو سکتا اور جو بیٹا نہیں ہے وہ بیٹا نہیں ہو سکتا۔ لیکن اتنی مولیٰ بات پورے معاشرے کو سمجھ میں نہیں آ رہی تھی اور اس غلط رسم پر سیکروں سال سے عمل ہوتا آ رہا تھا۔ اسلام، اہل اسلام کو ہشیار اور بیدار مغز رکھنا چاہتا ہے چنانچہ اس فاش غلطی پر کھلی تعلیمی کی گئی اور بذریعہ وہی آبائی تعلیم کا جمود توڑا گیا اور بتایا گیا کہ ”لئے پالکوں“ کو ان کے حقیقی باپوں کی طرف نسبت کر کے بلا وہ اللہ کے نزدیک بھی پورا انصاف ہے۔

اور سنئے! عرب جاہلیت سے ایک رسم چلی آرہی تھی جسے "ظہار" کہا جاتا ہے۔ ظہار کا مطلب یہ ہے کہ آدمی اپنی بیوی کو یوں کہے "أَنْتِ غَلَىٰ كَظَهَرِ أُمِّيْ"، تم میرے نزدیک میری ماں کی پیشہ کی طرح ہو۔ مطلب یہ ہے کہ جس طرح میری ماں میرے لئے حرام ہے ایسے ہی تم بھی میرے لئے حرام ہو۔ عرب معاشرے میں ایسا کہہ دینے سے بیوی شوہر کیلئے حرام ہو جاتی، جس طرح طلاق سے جداگانہ ہو جاتی ہے اسی طرح ظہار سے بھی شوہر اور بیوی کے درمیان جداگانہ ہو جاتی تھی، پر سُنْنَةِ نَبِيِّ عَلَيْهِ السَّلَامُ درسل عرب معاشرے میں چلی آرہی تھی اور اس پر عمل بھی ہوا تھا جبکہ اس کی غلطی بالکل واضح تھی لیکن کسی کا ذہن اسکی طرف نہیں منتقل ہوا تھا۔ قرآن پاک میں اس غلطی پر زبردست تندید کی گئی، جب حضرت خولہ رضی اللہ عنہا سے ان کے شوہروں بن صامت النصاری رضی اللہ عنہ نے ظہار کیا تو اس پر یہ آیت کریمہ نازل ہوئی۔

**وَالَّذِينَ يُظَاهِرُونَ مِنْكُمْ مَنْ نَسَأَلَهُمْ مَا هُنَّ أُمَّهَاتِهِمْ إِنَّ أُمَّهَاتِهِمْ إِلَّا الْأُلَّاتِيْ وَلَذِنَّهُمْ هُنَّ** (مجادلہ: ۲۷)

ترجمہ: تم میں جو لوگ اپنی بیویوں سے ظہار کرتے ہیں وہ (بیویاں) ان کی ماں میں نہیں ہیں ان کی ماں میں تو وہ ہیں جنہوں نے ان کو پیدا کیا ہے۔

بیوی کو ماں کہنا بالکل کھلی غلطی ہے، لیکن کسی کا ذہن اسکی طرف نہیں منتقل ہوا تھا۔ کیوں؟ اس لئے کہ لوگ رسم درواج کی بندشوں اور آباء و اجداد کی تقلید میں جکڑے ہوئے تھے، وہی جمود اتنا غالب تھا کہ سوچنے کی صلاحیت سلب ہو گئی تھی۔ انھیں یہ پتہ ہی نہیں چل رہا تھا کہ ہم جو کچھ کر رہے ہیں یا اپنی زبان سے بول رہے ہیں اس کا حقیقت سے کچھ تعلق ہے بھی یا نہیں؟ اسلام اس تقلیدی ذہن اور جامد مزاج کو پہنچنے میں کرتا، اسلام ایک حقیقت پسند دین ہے وہ گرد و غبار کو صاف کرتا ہے، احساس و شعور کو بیدار کرتا ہے، بیوی کو ماں کہنا کھلا ہوا جھوٹ اور نہایت گندی بات ہے اسے کھوکھ بھایا گیا۔ اگر کسی نے ایسی غلط اور گندی بات زبان سے نکال دی تو وہ مجرم ہے فوراً اسکی

سزا یہ ہے کہ ظہار کا کفارہ ادا کرے اس کے بعد بیوی حلال ہوگی۔

ایک مثال حدیث سے بھی ساعت فرمائیں۔ یہ حدیث آپ کو صحیح بخاری مناسک اور ابواب العرہ میں ل جائیگی، ہم حدیث کا مفہوم آپ کو سنائیں گے۔

عرب کے بعض قبلی خصوصاً انصار مدینہ حج کے مہینوں میں عمرہ کرنا حرام سمجھتے تھے بلکہ اسے ”الجر الفجور فی الارض“ یعنی دنیا کا سب سے بد اگناہ کہتے تھے۔ لیکن ان کا یہ خیال غلط تھا۔ اس لئے اس کی بھی اصلاح کی گئی۔ چنانچہ نبی کریم ﷺ جسے الوداع میں جب مکہ پہنچ تو آپ نے اعلان کر دیا کہ جو قربانی کا جانور اپنے ساتھ نہیں لایا ہے وہ اپنے حج کا حرام تو ذکر عمرہ کا حرام باندھ لے اور عمرہ کر کے حلال ہو جائے۔ خلاف معمول اور خلاف توقع یہ فرمان سن کر لوگوں کو بد اتعجب ہوا۔ لوگ جیس بھی میں پڑ گئے کہ اب کیا کریں؟ آپ دادا سے تو یہ سنتے اور دیکھتے چلے آرہے ہیں کہ حج کے ایام میں عمرہ کرنا حرام ہے اور آپ کا حکم ہے کہ عمرہ کر کے حلال ہو جاوے۔ ان کے سامنے تین احوالہ تھا۔

- ۱۔ ایک تو یہ کہ باپ دادا کی تعلیدی رسم ثوث رہی تھی۔
- ۲۔ دوسرے یہ کہ عمرہ کر کے حلال ہونیکا مطلب یہ ہوا کہ اپنی بیویوں کے پاس بھی جائیں، لذت جماع اور عبادت حج کا یہ قرب دماغ نہیں قبول کر رہا تھا۔ دونوں میں بُعد ہونا چاہئے۔
- ۳۔ خود نبی کریم ﷺ عمرہ کر کے حلال نہیں ہو رہے تھے اس لئے کہ آپ قارن تھے، قربانی کا جانور ساتھ لائے تھے، اسلئے آپ نجع میں حلال نہیں ہو سکتے تھے۔ آپ کا خود حلال نہ ہوتا اور صحابہ کرام کو حلال ہونے کا حکم دینا لوگوں کے لئے مزید رکاوٹ کا سبب بن رہا تھا۔ چنانچہ صحابہ کا تأمل دیکھ کر آپ نے فرمایا:

لَوْ اسْتَقْبَلْتُ مِنْ أَمْرِي مَا اسْتَدَّ بَرْثَ مَا أَهْدَبْتُ وَلَوْ لَا إِنْسَانٌ  
الْهَذِئَ لَا حَلَّكَ.

(سیج بخاری، ابواب المعرفة)

یعنی جو بات مجھے بعد میں معلوم ہوئی اگر پہلے معلوم ہوئی ہوتی تو میں قربانی کا  
جانور ساتھ نہیں لاتا۔ اگر میرے پاس قربانی کا جانور نہیں ہوتا تو میں بھی حلال ہو  
جاتا۔

یہ آپ ﷺ کے تربیت یافتہ صحابہ کرام ہیں (رضی اللہ عنہم) اطاعت سے  
انحراف کا سوال ہی نہیں پیدا ہوتا۔ لیکن رسم و رواج کی بندش اتنی مصبوط ہوتی ہے کہ اول  
مرحلہ میں صحابہ کرام کو بھی تأمل ہو گیا۔ نبی کریم ﷺ نے محلہ کرام کا اضطراب  
دیکھا، ان کا اعتراض نہیں لیکن آپ نے شریعت کے موقف میں کوئی تبدیلی نہیں کی اور  
برسون کا تقلیدی جمود آپ نے توڑ دیا (معینہ)۔

میرے بھائیو! آیات اور احادیث کی روشنی میں آپ کو یہ سمجھایا جا رہا ہے کہ  
آبائی اور روایتی دین اور تقلیدی جمود کو اسلام کی حال میں پسند نہیں کرتا بلکہ اسے نفع کے  
ذریعہ، شریعتوں کی تبدیلی کے ذریعہ، جا حلی رسم و رواج کی اصلاح کے ذریعہ مٹانا اور ختم  
کرنا چاہتا ہے۔ اب آپ خود فیصلہ کریں کہ اسلام میں اندھی تقلید کی کوئی صحیحیت ہے؟

### قابل توجہ

ہمارے اپنے معاشرے میں بھی تقلیدی حراج کے نتیجے میں بعض ایسی  
غلطیاں جگہ پائی ہیں کہ ان کی نکارت کو لفظوں میں بیان ہی نہیں کیا جاسکتا۔ غور کریں  
گے تو آپ کو معلوم ہو گا کہ ان سے کتاب و سنت کی توجیہ اور حق سے انحراف پکتا ہے۔  
اس کے باوجود ہمیں ان کے غلط ہونے کا احساس نہیں ہے۔

آپ کو معلوم ہو گا کہ ملک کے بعض صوبوں اور شہروں میں ختنہ کے مقام کو سنت کہا جاتا ہے۔ طلبہ آپ سے چھٹی لینے آئیں گے، آپ پوچھیں گے کیسی چھٹی؟ کہیں گے: دوا لینے ڈاکٹر کے پاس جاتا ہے۔ آپ پوچھیں گے: کیا ہوا ہے؟ کہیں گے: سنت پر کھجولی ہوئی ہے۔ غور فرمائیے: ”سنت“، کتنا پا کیزہ لفظ ہے اور اس کا کیا معنی اور مفہوم ہے؟ سنت۔ نبی کریم ﷺ کے قول فعل کو کہا جاتا ہے اس کا کتنا اونچا مقام اور مرتبہ ہے؟ دین کی بنیاد سنت نبوی پر قائم ہے لیکن نادانی میں یا قصداً ہم نے ختنہ کے مقام کو سنت کہنا شروع کر دیا اور کبھی ہمارا ذہن اسکی قباحت کی طرف نہیں گیا۔ آج بھی نہیں جارہا ہے۔ یہ سنت نبی کی محلی ہوئی تو ہیں ہے، اس سے توبہ کرنا چاہئے۔ آپ جانتے ہیں کہ ”خلیفہ“، کا لفظ تاریخ اسلام اور سیرت کا ایک قابل احترام لفظ ہے۔ نبی کریم ﷺ کے جانشین حضرت ابو بکر صدیق رضی اللہ عنہ کو خلیفہ رسول کہا جاتا ہے، علی الترتیب چاروں خلفاء کو خلفاء راشدین کہا جاتا ہے۔ لیکن سخت افسوس کی بات ہے کہ اس قابل احترام لفظ خلیفہ کو ہم نے فٹ کر دیا اس شخص پر جو بچوں کا ختنہ کرے، بال کاٹے، کشتی لڑائے، لاغی اور بتوث سکھائے باور پی ہوا اور کمانے پکائے یا کسی کا مذاق اڑانا ہو تو تحقیر کے لئے خلیفہ کہیں۔

”سوموار“ کو ”بیرون“ کہنا ایک عام بیماری ہے عام بول چال میں سوموار کو ”بیرون“ کہا جاتا ہے، کیونکہ روز پر، جنتریوں میں ”سوموار“ کو ”بیرون“ کے لکھا جاتا ہے، ہفت کے تمام دنوں میں یہ دن سب کا ”بیرون“، کیسے ہو گیا؟ ہفت کے تمام دنوں میں جمعہ کے دن کو ”سید الایام“، کہا گیا ہے، صحیح حدیثوں میں نبی کریم ﷺ نے جمعہ کی فضیلت بیان فرمائی ہے اور عموماً تمام مسلمان جمعہ کی فضیلت کو تسلیم کرتے ہیں لیکن وہ ”بیرون“ نہیں ہوا ”سوموار“، سب کا ”بیرون“ ہو گیا اس کی وجہ اس کے علاوہ اور کیا ہو سکتی ہے کہ اس دن کوئی

بڑے ہیر چوٹے ہیر پیدا ہوئے ہوں گے؟ اس لئے سموار سارے دنوں کا ہیز ہو گیا۔

اس بیماری میں الٰی حدیث بھی بتلا ہیں۔ حدیث میں اللہ کے نبی ﷺ فرماتے ہیں:

”نَحْنُ الْأَخِرُونَ الشَّابِقُونَ يَوْمَ الْقِيَامَةِ يَتَدَبَّرُ أُنْهَمُ أُوتُوا الْكِتَابَ مِنْ قَبْلِنَا“

(صحیح بخاری، کتاب الجمعة)

نبی کریم ﷺ فرماتے ہیں کہ یہود و نصاری زمانے کے اعتبار سے ہم سے پہلے ہیں اور ہم سے پہلے ان کو کتاب بھی دی گئی ہے اور ہم ان کے بعد ہیں لیکن اس کے باوجود قیامت کے دن ہم ان سے آگے رہیں گے۔ اور اس کو مثال سے اس طرح سمجھایا کہ جیسے یہود و نصاری پر اللہ تعالیٰ نے اپنی عبادت کے لئے ایک خاص دن فرض کیا تھا لیکن اس دن کی تعین میں ان سے غلطی ہوئی وہ ہم سے پہچپے ہو گئے اور ہم کو اللہ تعالیٰ نے جمعہ کی رہنمائی فرمائی اور ہم ان سے آگے ہو گئے، ہمارا ہفتہ جمعہ سے شروع ہوا، ترتیب یوں ہوئی جمعہ، شیخ اور اتوار۔ یہود و نصاری ہم سے پہلے ہیں لیکن سید الایام کے انتقام میں ہمارے بعد ہیں۔ اسی طرح پہچپے ہونے کے باوجود ہم قیامت کے دن ان سے آگے رہیں گے۔ ان شاء اللہ۔

ہم آپ کو یہ سمجھانا چاہتے ہیں کہ یہود کے نزدیک ہفتہ کا پہلا دن شیخ ہے اور نصاری کے نزدیک ہفتہ کا پہلا دن التوار ہے اس لئے اگر یہود تھیما شیخ کو ہفتہ کے نام سے موسم کریں تو کسی قدر بات سمجھ میں آتی ہے حالانکہ وہ ہفتہ نہیں ہفتہ کا پہلا دن ہے۔ لیکن مسلمان بھی شیخ کو ہفتہ کہتیں اور کیلئے دنوں پر شیخ کے دن کو ہفتہ لکھیں یہ بات سمجھ میں نہیں آتی۔ ہمارا ہفتہ توجع کے مبارک دن سے شروع ہوتا ہے لہذا اگر ہفتہ کہنا ہی ہے تو جمعہ کے دن کو ہفتہ کے نام سے موسم کرنا چاہئے لیکن ہم بھی شیخ ہی کو ہفتہ کہتے ہیں۔ اس توافق سے پچاہا منہ حدیث میں ہفتہ کو ”جمعہ“ سے تعبیر کیا گیا

ہے۔ عن ابن عباس قال: خذب الناس کل جمعۃ مرہ، فلان آبیث فمرتین، فلان اکثر ثلاث مرأت۔ (صحیح بخاری، دعوات ۶۲۲۷)

اس حدیث میں عبد اللہ بن عباس نے جمعہ کو ہفتہ کے معنی میں لیا ہے۔ عبد اللہ بن عمرہ نے بھی لفظ جمعہ کو ہفتہ کے معنی میں استعمال کیا ہے۔ اور ہم صحابہ کرام کی ان صراحتوں کو چھوڑ کر سینچر کو ہفتہ کہتے ہیں۔ (صحیح بخاری، ادب ر ۶۲۳۲)

بارہ مہینوں کے اسلامی نام محرم، صفر، ربیع الاول وغیرہ متعین ہیں لیکن بعض معاشروں میں یہ اسلامی نام جانتے ہی نہیں ہیں، وہ مہینوں کا نام کسی پیر، فقیر کی پیدائش یا وفات سے جانتے ہیں، یہاں تک کہ ذوالقعدہ کے مہینے میں کوئی پیر نہ پیدا ہوا ہے نہ مرا ہے تو اس مہینے کا نام ”خالی“، رکھا گیا ہے اس لئے کہ یہ مہینہ کسی پیر کے مرنے، جینے سے خالی ہے۔

ایک مشہور اور زبان زد لفظ ”مجاور“، کا ہے اس کا صحیح معنی پڑوی اور اعتکاف کرنے والے کے ہیں، ہمارے مجاہرے میں واو کے فتحہ کے ساتھ بولا جاتا ہے۔ حالانکہ قاعدے کے مطابق فاعل کے صیغہ کے ساتھ ہونا چاہئے یہ لفظ ہمارے معاشرے میں ان لوگوں پر بولا جاتا ہے جو درگاہوں اور قبروں پر رہتے ہیں، تعویذ، گنڈا باندھنا، بھوت پریت چھڑانا، اور بزم خویش عورتوں کو اولاد دینا اور لوگوں کو بیوقوف ہنا کر پیسہ لوٹانا کا دھنده ہے وہ خود کیا ہیں اسے مت پوچھئے۔ میں یہ بتاتا چاہتا ہوں کہ دیکھتے ایک پاکیزہ لفظ جس سے ثواب کی خوبی آرہی ہے اس کو معاشرے نے ایسے معنی میں استعمال کرنا شروع کر دیا ہے جہاں سے شرک و کفر اور فتن و فنور کی بدبو آرہی ہے اور سنیں۔

آپ جانتے ہیں کہ ”لبن“، کامعنی روودھ ہوتا ہے اس منابت سے دودھ

والے برتن کو "لبنی" کہا جاسکتا ہے لیکن بعض معاشرے میں لوگ اس پا کیزہ لفظ کو اتنا کروہاں لے گئے جہاں نہ اور حرمت ہے، تازی جس برتن میں انارتے اور رکھتے ہیں اس برتن کو "لبنی" کہا جاتا ہے۔ چونکہ دودھ بھی سفید ہوتا ہے اور تازی بھی سفید ہوتی ہے اس ادنیٰ مناسبت سے ایک حرام چیز پر نہایت هشیاری سے اس لفظ کا اطلاق کر دیا گیا کہ آدمی تازی کو حرام نہ سمجھے بلکہ دودھ کی طرح حلال سمجھے کر استعمال کرے۔

اب ایک ایسا لفظ بھی ساعت فرمائیں جسے صرف علامہ ہی کا طبقہ استعمال کرتا ہے لیکن اسکی شناخت اور قباحت پر توجہ نہیں جاتی۔ عقیدے کی کتاب جب ہم پڑھاتے ہیں تو طلبہ کو سمجھاتے ہیں کہ معززہ مشرک ہیں۔ کیوں؟ اس لئے کہ وہ کہتے ہیں "بندہ خود اپنے فعل کا خالق ہے، تخلیق اللہ کا فعل ہے اب ہم یہ کہیں کہ بندہ خود اپنے فعل کا خالق ہے تو صفت خلق میں ہم نے بندوں کو اللہ کا شریک کر دیا۔ لہذا معززہ اس عقیدے کی وجہ سے مشرک ہوئے۔ بات بالکل صحیح ہے۔ تخلیق اللہ کی صفت ہے جو اللہ کے ساتھ خاص ہے اس میں اس کا کوئی شریک نہیں ہو سکتا۔ لیکن بطور عقیدہ نہ سکی۔ جب یہی لفظ ہم اپنے کسی مضمون اور مقالے پر بولیں اور کہیں کہ یہ ہماری یا فلاں کی تخلیق ہے تو کیا اس سے اعتراض کی بُنہیں آتی؟

میرے بھائیو! ان مذکورہ باتوں کو معمولی اور غیر اہم نہ سمجھیں، ابھی جن غلطیوں کی نشاندہی کی گئی ہے ان میں عقیدے کی بعض ایسی غلطیاں ہیں جن کا رشتہ شرک سے جاتا ہے۔ بعض سے کتاب و سنت کی تو ہین لازم آتی ہے اور کتاب و سنت کی تو ہمین ایسی غلطی ہے جسکی وجہ سے آدمی دائرة اسلام سے خارج ہو جاتا ہے، اور یہ ساری غلطیاں باپ دادا سے سنتے چلے آرہے ہیں ہم بھی وہی الفاظ روزمرہ کی بول چال میں استعمال کرتے ہیں اور ان کے معانی اور عوائق پر توجہ نہیں دیتے۔ تقلید ایک

اسی بیماری ہے جو غور و فکر کا مادہ سب کرتی ہے اور حلق پر تالا چڑھاتی ہے جبکہ اسلام اپنے تبعین کو نشیط اور بیدار مغز رکھنا چاہتا ہے آپ فیصلہ کیجئے کہ اس تباہ کے بعد اسلام میں تقلید کی کوئی منجاش نہیں سکتی ہے؟

### تقلید کا دروازہ کیسے کھلا؟

اس موضوع پر شاہ ولی اللہ رحمۃ اللہ علیہ نے ایک جامع اور تفصیلی بحث جسم اللہ البلاۃ میں پیش کی ہے اس کا ایک مرتب خلاصہ آپ کے سامنے پیش کیا جا رہا ہے جس سے آپ یہ اندازہ کر سکتے گے کہ تقلید کا وجود کیسے ہوا۔ اس کے بعد آپ کو یہ فیصلہ کرنا بھی آسان ہو جائیگا کہ شریعت اور تقلید جامد میں کچھ مناسبت ہے یا نہیں؟

شاہ صاحب کہتے ہیں کہ چوتھی صدی ہجری سے پہلے کسی ایک معین مذہب (تقلید شخصی) کا وجود نہیں تھا۔ عوام و ضو، غسل، روزہ، حج، زکاۃ، جیسے اجتماعی مسائل میں نبی کریم ﷺ کی تقلید (اجاع) کرتے تھے اور جب کوئی نیا واقعہ پیش آتا تو کسی مذہب کی تخصیص اور تبعین کے بغیر کسی بھی مفتی سے فتوی پوچھ لیتے اور اس پر عمل کرتے خواص کا حال یہ تھا کہ ان کے پاس کتاب و سنت اور صحابہ کرام کے اقوال و آثار کا اتنا ذخیرہ موجود ہوتا کہ اس کے ہوتے ہوئے کوئی نیا مسئلہ حل کرنے میں وقت نہیں پیش آتی، اگر خدا نخواست کبھی ایسی صورت پیش آجائی کہ اطمینان بخش دلیل نہیں مل سکی، حدیثیں متعارض ہیں، ترجیح کی صورت واضح نہیں ہے، تو گذشتہ علماء اور فقہاء کے اقوال کی طرف رجوع کرتے اگر ایک سے زیادہ قول ملتا تو اقوی اور اوثق کو اختیار کرتے خواہ وہ اہل حدیث کا قول ہو یا اہل کوفہ کا۔

خلفاء راشدین کے بعد آہستہ آہستہ حکومت کی بائیک ڈورا یے لوگوں کے ہاتھ

میں چلی گئی جو فتاویٰ اور احکام و مسائل کے استنباط میں مستقل علم نہیں رکھتے تھے اور شرعی مسائل کے بغیر حکومت کی گاڑی نہیں چل سکتی تھی اس لئے ارباب حکومت علماء، فقہاء سے مدد لینے اور ساتھ درکھنے پر مجبور تھے، ارباب حکومت خود تو کتاب و سنت کے عالم نہیں ہوتے لیکن وہ زمانہ طرز اول کے علماء سے خالی بھی نہیں تھا۔ ایسے بہت سارے علماء اور محدثین موجود تھے جن کو دین کا خالص علم تھا لیکن ان کا یہ حال تھا کہ حکومت جب انھیں بلا تی تو وہ دور بھاگتے اور دور رہنے ہی میں وہ اپنی عافیت سمجھتے، اہل زمانہ نے جب دیکھا کہ علماء اور محدثین کی، فقہاء اور مجتهدین کی ارباب حکومت کے نزدیک بڑی قدر و منزلت اور عزت و احترام ہے ان کو قریب کیا جا رہا ہے اور یہ لوگ بھاگ رہے ہیں تو یہ عز و جاه ماضی کرنے کے لئے بہت سارے لوگوں نے طلب علم میں سراخایا اور نوبت یہاں تک پہنچی کہ فقہاء کرام بادشاہوں کی ٹیکا میں ذلیل و خوار ہو گئے اور مطلوب سے طالب کے درجے میں پہنچ گئے "الا من وفق اللہ" اور یہیں سے تلقید کا دروازہ کھلا، جیونٹی کی رفتار سے آہستہ آہستہ تلقید لوگوں کے سینوں میں اس طرح تکھس گئی کہ لوگوں کو احساس بھی نہیں ہوا۔ اس کے کل تین اسباب بیان کئے جاسکتے ہیں۔

۱۔ ایک فقیہ جب کوئی فتویٰ دیتا یا فیصلہ کرتا تو دوسرا اس پر تقاضہ دار دکرتا اور اس کے فتویٰ کو غلط ثابت کرتا۔ فقہاء کرام کے آپسی مجادله کی وجہ سے فیصلہ مشکل ہو جاتا تو مجبور اب اس پر ختم کی جاتی کہ اچھا دیکھو کس کا فتویٰ گذشتہ ائمہ اور فقہاء میں سے کسی فقیہ کے فتویٰ کے موافق ہے؟ جس کا فتویٰ، حدود میں میں سے کسی کے موافق ہو جاتا اس کا فتویٰ لے لیا جاتا اور دوسرا سمجھ دیا جاتا۔ اس طرح تلقیدی ذہن بننا شروع ہو گیا۔

۲۔ عہدہ قضا کی کری پر جو لوگ قابض تھے ان کے اندر سے امانت نہیں چکی تھی خیانت اور ظلم کا غلبہ ہو گیا تھا اس لئے ان سے لوگوں کا اعتماد اٹھ گیا، قضاۃ جب کوئی ایسا فیصلہ کرتے جو عوام کے نزدیک غیر مخلوک ہوتا تو اسکو قبول کر لیتے ورنہ نہیں، اور غیر مخلوک ہونا اسی وقت تسلیم کیا جاتا جب اس کا فیصلہ محدثین میں سے کسی عالم کے فیصلہ کے موافق ہوتا اس طرح بھی تقلید کو راستہ طلا۔

۳۔ رؤساء اور حکام کی جہالت کی وجہ سے لوگ ایسے لوگوں سے مسئلہ پوچھنے پر مجبور ہوئے جو خود حدیث رسول سے ناقص ہوتے اور استنباط مسائل سے بھی نابلد ہوتے جب ایسے لوگ عالم اور مفتی ہو گئے تو ان کے لئے بھی ضروری ہوا کہ وہ اپنے فتنوں کی تائید اور تصدیق میں اپنے سے پہلے کسی عالم اور فقیہ کا حوالہ دین تاکہ ان کے فتویٰ کو اعتبار حاصل ہو۔ اس طرح بھی تقلید کو راستہ طلا اور اس کا روایج ہوا (حاجۃ اللہ البالغة، باب حکایۃ حال الناس قبل المآمة الرابعة و بعدھا) پوری بحث آپ بار

بار پڑھیں ان شاء اللہ آپ اس نتیجے پر پہنچیں گے کہ:

(۱) قرون ثلاثة خمسیں خیر القرون کہا گیا ہے اس میں تقلید کا وجود نہیں تھا۔

(۲) تقلید آجسی اختلاف اور باہمی محاولہ کی پیداوار ہے۔

(۳) تقلید جہالت کا نتیجہ ہے۔

اب آپ فیصلہ کریں کی جہالت پھیلانا مطلوب ہے یا علم؟ اللہ کے نبی ﷺ کی نبوت اور وحی کا آغاز ”اقرأ“ سے کیوں ہوا ہے؟ جہالت پھیلانے کے لئے یا علم؟ یہ یقین ہے کہ آخرت میں کسی کی تقلید کے بارے میں ہم سے سوال نہیں کیا جائے گا ہاں نبی کریم ﷺ کے بارے میں قبر کے اندر سوال کیا جائیگا۔ اس لئے ہمیں کس کی تقلید کرنی چاہئے؟ جواب واضح ہے۔ فرض کیجئے تقلید کے فرائض میں سے ایک فرض ہے اور

اس کے بارے میں بھی سوال کیا جاسکتا ہے اگر امکان ہی سے بحث کرنا ہے تو کسی شافعی سے یہ سوال بھی کیا جاسکتا ہے کہ کم از کم تمہارے چار امام تھے تم نے صرف امام شافعی کی ہی کیوں تقلید کی باقی تین نے کیا گناہ کیا تھا کہ ان کی تم نے تقلید نہیں کی۔ اسی طرح خنفی، ماکلی، اور حنبلی سب سے بھی سوال کیا جاسکتا ہے، ایک امام کو مانتے اور تین کو چھوڑ دیجئے یہ کون سا انصاف ہے؟ جبکہ آپ کے نزدیک سارے امام برق ہیں۔

### دین کہاں سے لیں

یہ بات دن کے اجالے کی طرح واضح ہے کہ اتباع کہئے یا تقلید صرف نبی کریم ﷺ کی جائے گی، وہی آپ پر آتی تھی، جو بَلِ امِن علیہ السلام آپ سے باتیں کرتے تھے، آپ پر وحی کی دو صورتیں تھیں ایک "وہی جلی"، جسے قرآن پاک کہا جاتا ہے دوسری "وہی خنفی"، جسے حدیث رسول یا سنت کہا جاتا ہے، اور یہ دونوں اپنی اصلی حالت میں محفوظ ہیں اور دنیا کی تمام مشہور زبانوں میں ان کا ترجمہ ہو چکا ہے اگر آپ عربی نہیں جانتے ہیں تو جوز بان جانتے ہیں اس میں ترجمہ تلاش کیجئے اور براہ راست قرآن و حدیث کا ترجمہ پڑھئے اور دین حاصل کیجئے۔ آپ جس طرح چوبیں مخنثہ اپنے لئے اور اپنے بچوں کیلئے خرچ کرتے ہیں اسی طرح ایک مخنثہ اپنے دین کیلئے بھی نکالنے اور قرآن و حدیث کا مطالعہ کیجئے اور پھر اس کا اثر دیکھئے آپ کی زندگی میں انقلاب آ جائیگا۔ جن سائل پر قصد اپرده ڈالا گیا ہے اس کا پردہ انہوں جائیگا اور حقیقت آپ کے سامنے آ جائیگی۔

اگر آپ پڑھنا نہیں جانتے تو علماء حق کی کیمیہ میں گئی نہیں سنئے، ایسی مسجد میں جمعہ پڑھیں جہاں اردو میں خطے ہوتے ہے سنئے اور علم حاصل کیجئے۔ اگر کوئی بات

## (19)

بُشِّرَتْ بِالْجَنَاحِيْنَ

بکھر میں نہ آئے یا کسی مسئلے میں شک ہو تو ایک نہیں متعدد عالموں سے پوچھئے۔ جواب میں فرق پڑ سکتا ہے لیکن آپ کو اللہ نے عقل دی ہے رد و قدح کیجئے آپ خود کی فیصلے اور نتیجے پر پہنچ جائیں گے۔ ان شاء اللہ

ہاں آپ سے کوئی کہہ سکتا ہے قرآن و حدیث کا مطالعہ مت کرو، بہت زیادہ کرید ملت کرو، تم گمراہ ہو جاؤ گے، تحقیق کرنا علماء کا کام ہے۔ آپ کہتے ہم ہر چیز چھان پچک کر لیتے ہیں تو دین بغیر کسی بوجھے کیوں لے لیں۔ اللہ نے دین کو آسان ہنا کر بھیجا ہے قرآن اور حدیث دونوں اس پر ناطق ہیں دین ہدایت کے لئے آیا ہے نہ کہ گمراہ کرنے کے لئے، ہم دین کا علم حاصل کرنا چاہتے ہیں گمراہ کیوں ہوں گے؟

اللہ کے نبی کریم ﷺ نے فرمایا ہے: "الدین بسر"، دین آسان ہے۔ آپ مشکل کیوں کہہ رہے ہیں؟ میں کہتا ہوں اگر آپ مذکورہ باتوں پر عمل کریں گے تو آپ کو بکھر میں آجائیگا کہ کتاب و سنت میں جو دین حفظ ہے اس میں اور سڑکوں پر چلتا پھرتا جو دین نظر آتا ہے اس میں تضاد ہے۔ آپ یہ بات یاد رکھیں کہ آنکھ بند کر کے بلا دلیل کسی ایک امام کی بات ماننا تقلید ہے اور کسی امام کی تعلیم کے بغیر قرآن و حدیث کے کسی بھی عالم سے دلیل کے ساتھ مسئلے کو معلوم کرنا اور اس پر عمل کرنا اتباع ہے تقلید نہیں ہے۔

اللہ تعالیٰ ہمیں صراط مستقیم پر چلانے اور برآہ راست کتاب و سنت پر تمکن کی توفیق دے۔ آمين۔

